



గురుర్బ్రహ్మ గురుర్విష్ణుః గురుర్దేవో మహేశ్వరః ।
 గురుస్సాక్షాత్ పరం బ్రహ్మ తస్మై శ్రీ గురవే నమః ॥
 శ్రీవేంకటాచలాధీశం శ్రియాధ్యాసితవక్షసం ।
 శ్రితచేతనమందారం శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే విరాజమానస్య అఖిలాండకోటిబ్రహ్మాండనాయకస్య శ్రీపద్మావతీజానేః
 భగవతః శ్రీవేంకటేశ్వరస్వామినః సన్నిధౌ ధర్మవిగ్రహస్య శ్రీరామచంద్రప్రభోః పాదసేవకస్య
 హనుమతః ప్రసాదేన అస్మిన్ భువనే విషూచికా క్రిమిజనితసమస్తదుష్ప్రభావనిర్మూలన ద్వారా,
 సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యా-విత్త-వ్యాపార-దేశరక్షణాదిరంగేషు
 సర్వతోముఖాభివృద్ధి ద్వారా శ్రీరామరాజ్యస్య పునర్వ్యవస్థాపనార్థం, సద్భావనాం, సత్యంకల్పనాం,
 సత్కార్యణాం చ సర్వతోముఖవిజయసిద్ధ్యర్థం, భారతవర్షస్య అభివృద్ధౌ నిమగ్ననామ్ అధికారిణాం,
 సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ సర్వేషాం సకుటుంబానాం,
 ఆయురారోగ్య, ఐశ్వర్య, సద్బుద్ధిత్యాది సర్వశుభఫలప్రాప్త్యర్థం, శ్రీరామచంద్రరూపాంతరస్య శ్రీమత్
 వేంకటేశ్వరపరబ్రహ్మణః శ్రీమదాంజనేయస్య చ పరిపూర్ణ అనుగ్రహసిద్ధ్యర్థం, శ్రీమద్వాల్మీకి-
 రామాయణాంతర్గతే సుందరకాండే యథాశక్తి పంచదశసర్గశ్లోకపారాయణం, శ్రీధన్వంతరి
 మంత్రపారాయణం తథా శ్రీశివరామాష్టకపారాయణం చ అన్యోన్య సాహాయ్యేన ఆచార్యముఖేన
 కరిష్యామహే.

శ్రీరామప్రార్థనా - రామాయ రామభద్రాయ రామచంద్రాయ వేధసే ।
 రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థనా - గోష్పదీకృతవారాశిం మశకీకృతరాక్షసం ।
 రామాయణమహామాలారత్నం వందేఽనిలాత్మజమ్ ॥ 2 ॥

శ్రీవాల్మీకి ప్రార్థనా - కూజంతం రామ రామేతి మధురం మధురాక్షరమ్ ।
 ఆరుహ్య కవితాశాఖాం వందే వాల్మీకి కోకిలమ్ ॥ 3 ॥





అథ సుందరకాండే పంచదశః సర్గః



నిశ్వాసబహుళాం భీరుం భుజగేంద్రవధూమివ ।
శోకజాలేన మహతా వితతేన న రాజతీమ్ ॥ 15.31 ॥

సంసక్తాం ధూమజాలేన శిఖామివ విభావసోః ।
తాం స్మృతీమివ సందిగ్ధామృద్ధిం నిపతితామివ ॥ 15.32 ॥

విహతామివ చ శ్రద్ధామ్ ఆశాం ప్రతిహతామివ ।
సోపసర్గాం యథా సిద్ధిం బుద్ధిం సకలుషామివ ॥ 15.33 ॥

అభూతేనాఽపవాదేన కీర్తిం నిపతితామివ ।
రామోపరోధవ్యధితాం రక్షో హరణకర్పితామ్ ॥ 15.34 ॥

అబలాం మృగశాబాక్షీం వీక్షమాణాం తతస్తతః ।
బాష్పాంబుపరిపూర్ణేన కృష్ణవక్రాక్షిపక్ష్మణా ॥ 15.35 ॥

వదనేనాప్రసన్నేన నిశ్చ్యవంతిం పునః పునః ॥ 15.36 ॥

మలపంకధరాం దీనాం మండనార్హామమండితాం ।
ప్రభాం నక్షత్రరాజస్య కాలమేఘైరివావృతామ్ ॥ 15.37 ॥

తస్య సందిదిహే బుద్ధిర్ముహుః సీతాం నిరీక్ష్య తు ।
ఆమ్నాయానామయోగేన విద్యాం ప్రశిథిలామివ ॥ 15.38 ॥

దుఃఖేన బుబుధే సీతాం హనూమాననలంకృతాం ।
సంస్కారేణ యథా హీనాం వాచమర్థాంతరం గతామ్ ॥ 15.39 ॥



ఇతి సుందరకాండే పంచదశసర్గే నవశ్లోకాః



శ్రీరామస్తుతి: - ఆపదామపహర్తారం దాతారం సర్వసంపదాం ।
 లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతి: - బుద్ధిర్బలం యశో ధైర్యం నిర్భయత్వమరోగితా ।
 అజాడ్యం వాక్పటుత్వం చ హనూమత్ స్మరణాత్ భవేత్ ॥

శ్రీహనూమతే నమః



అచ్యుతానంత గోవింద విష్ణో నారాయణామృత ।
 రోగాన్మే నాశయాశేషాన్ ఆశు ధన్వంతరే హరే ॥ 1 ॥
 ఆరోగ్యం దీర్ఘమాయుష్యం బలం తేజో ధియం శ్రియం ।
 స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥
 ధన్వంతరిమం శ్లోకం భక్త్యా నిత్యం పఠన్తి యే ।
 అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥



ఓం నమో భగవతే వాసుదేవాయ ధన్వంతరయే అమృతకలశహస్తాయ వజ్రజలౌకహస్తాయ
 సర్వామయవినాశనాయ త్రైలోక్యనాథాయ మహావిష్ణవే స్వాహా । ఓం వాసుదేవాయ విద్మహే
 సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీ శివరామాష్టకమ్

శివ హరే శివరామసఖే ప్రభో త్రివిధతాపనివారణ హే విభో ।
 అజజనేశ్వర యాదవ పాహి మాం శివ హరే విజయం కురు మే వరమ్ ॥ 1 ॥
 కమలలోచన రామ దయానిధే హర గురో గజరక్షక గోపతే ।
 శివతనో భవ శంకర పాహి మాం శివ హరే విజయం కురు మే వరమ్ ॥ 2 ॥
 సుజనరంజనమంగళమందిరం భజతి తే పురుషాః పరమం పదమ్ ।
 భవతి తస్య సుఖం పరమాద్భుతం శివ హరే విజయం కురు మే వరమ్ ॥ 3 ॥
 జయ యుధిష్ఠిరవల్లభ భూపతే జయ జయార్జిత పుణ్యపయోనిధే ।
 జయ కృపామయ కృష్ణ నమోఽస్తు తే శివ హరే విజయం కురు మే వరమ్ ॥ 4 ॥
 భవవిమోచన మాధవ మాపతే సుకవిమానసహంస శివారతే ।
 జనకజారత రాఘవ రక్ష మాం శివ హరే విజయం కురు మే వరమ్ ॥ 5 ॥
 అవనిమండలమంగళ మాపతే జలదసుందర రామ రమాపతే ।
 నిగమకీర్తిగుణార్ణవ గోపతే శివ హరే విజయం కురు మే వరమ్ ॥ 6 ॥

పతితపావన నామమయీ లతా తవ యశో విమలం పరిగీయతే ।

తదపి మాధవ మాం కిముపేక్షసే శివ హరే విజయం కురు మే వరమ్ ॥ 7 ॥

అసురతాపకదేవ రమాపతే విజయదస్తవ నామఘనోపమే ।

మయి కథం కరుణార్ణవ జాయతే శివ హరే విజయం కురు మే వరమ్ ॥ 8 ॥

హనుమతః ప్రియచాపకర ప్రభో సురసరిద్భ్రుతశేఖర హే గురో ।

మమ విభో కిము విస్మరణం కృతం శివ హరే విజయం కురు మే వరమ్ ॥ 9 ॥

అహరహర్షనరంజనసుందరం పఠతి యః శివరామకృతస్తవమ్ ।

విశతి రామరమాచరణాంబుజే శివ హరే విజయం కురు మే వరమ్ ॥ 10 ॥

ప్రాతరుత్థాయ యో భక్త్యా పఠేదేకాగ్రమానసః ।

విజయో జాయతే తస్య విష్ణుమారాధ్యమాఘ్నయాత్ ॥ 11 ॥

ఇతి శ్రీ శివరామాష్టకమ్

అథ నవరూపార్చనా

ఆరోగ్యం పద్మబంధుః వితరతు నితరాం సంపదం శీతరశ్మిః

భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।

సౌభాగ్యం దేవమంత్రి రిపుభయశమనం భార్గవః శౌర్యమార్కిః

దీర్ఘాయుః సైంహికేయః విపులతరయశః కేతురాచంద్రతారమ్ ॥

అరిష్టాని ప్రణశ్యంతు దురితాని భయాని చ ।

శాంతిరస్తు శుభం మేఽస్తు గ్రహాః కుర్వంతు మంగళమ్ ॥



అథ క్షమాప్రార్థనా : యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా

బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పఠస్మై

నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

